

BIELARUS.

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familiej dzieła wiedama redakcii, inaksz nia buduć drukawany; rukapisy nie zwiertajucca. Hroszy można pasylać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkada mnie hetaho narodu... bo nie maje czaho jeści (słowy Chrystusa).

Mniwo.

Jomki z wosianiaŭ huk
Razlahajecca ŭkruh,
Addajecca ŭ asielicy recham —
Heta mialni, mlany
Mnuć ŭ tryścieni lany,
Hruk miaszaicca z homanam, śmie-
cham.
Padlataje wiarchnik,
Zlohka daŭsia czuć skryh,
Zatraszeuŭ lon suchi mież tarlicau,
I spad ciortaŭ dałoŭ,
Moc kastry strymhałoŭ
Skroś lacić, byteym chmara imszy-
caŭ.
Znoŭ zastukaŭ wiarchnik
Kolka raz i zanik...
Tolki szastańnie cichaje czutna,
Kali mialnia ci mlon
Mież tarlic żoŭty lon
Abciahaje s kastry szto minutna.
Znać achwotny zawieh
U starych, maładych
Ni adnej pot paliusia pa twary;
Ale ŭmoru nima:
Ad zajma da zajma
Jduć na ŭzawady mialni pa pary.
Ledźwie zjeli abied,
Pražahnalisia, — ŭśled
Za mniwo jznoŭ achwotna ŭzialisia,
Bo karotki, znaj, dzień:
Chajże hłochnia tryścień,
Jak pad huk pieśni ŭ ład palilisia.
Ad świtka da źmiarka
Uściaż pracuja ruka
Źmieniaŭ mnoha ŭžo lonu namiali,
A pašla z ich kuloŭ
Na paŭsotni rubloŭ
Pa zmuroku u mih nawiazali,

Wieczar. Ścich homan-hruk,
Nia widać skoku ruk.
Noczka ciomnaja ŭsio pachawała.
Tolki hurba kastry
Byteym połał hary
Pad ścianoju tryścieni leżała.

8/X 1913.

A. Ziaziula.

U wahoni.

Jechaŭ ja letaś jak raz pad hetu pa ru ŭ wosień da Wilni. Ludziej u wahoni było ni szmat—u cełym addzieli siadzieła adna jakajaś pani i ja, a ŭ druhim addzieli pamieścilaŭsia kuczka ludziej, katoryje ŭ hutarcy miż saboj wielmi czasta ŭspaminali Czenstachowu, z czaho można było zhanuć, szto waroczajucca jany z Jasnaj Hary. Z hałasou można było paznać, szto pamiż ich jośe adzin mužczyna i niekolki kabiet. Hawaryli jany pa naszamu, pa bielarusku. Czasami adno-druhoje słowo dalotywało da maich uszaŭ; Chacieŭ ja bolejš padsluchać, ale stuk kalos pa szynach i zawywańnie asiennaho wietru, katory z wielikaju złościu kidaŭ dażdżawyjja kapli, barabaniaczy imi pa aknie, pierarywali ŭnutak ich rozmowy. Pani czytała hazetu i kali-niekali pahladała ŭ akno. Tym czasam kalosy pad wahonam ciazka zahudzieli, zatarachtali i maszyna stała. Kunduktar prachodziaczy praz wahon kryknuŭ: „stancija Skrybowo“. Hutarcka ścichła; ŭsie stali ŭhladacca ŭ okna. Mużczyna z druhoha addziełu ustaŭ i chacieŭ widno wyjści z wahonu, ale ŭhledziŭszy paniu, padyjszoŭ da jaje i

skazaüşy: „Pachwalony“ pacaławaŭ jej u ruku.

— A jak sie majecie, skul wy jedziecie? Daŭno my nie baczyliſia, zahawaryła pani pa biełarusku, kładuczy hazetu na łauku.

— Daŭno, daŭno, paniaczka, s prabłyſkam radaſci atkazaŭ mužczyzna.

— A skulże wy jedziecie?

— S Czenstachowy da chaty waroczajemsia.

— To ciapier wy ŭžo ni ŭ dware?

— Nie, panieczka, na swajoj haspardarcy pracuju.

— A ŭ Czenstachowie doŭha byli?

— Dzion jakija zo try.

— O, to szmatawata, za try dni možna i pamalicca i ŭsio ahledzić... a narodu mnoha było?

— Mnoha, panieczka, tak mnoha, szto ja jaszce i ni baczyŭ nikoli tolki; cieſna było pad kaſciołam, a jaszce ciaſniej u kaſciele. Usie ciſnucca tudy pad kaplicu, dzie cudoŭny abraz Matki Boskaj i ja tudy pacisnuŭſia. S kaplicy niossia cichi płacz i jenki, bo ŭsiaki muſiŭ tudy z biadoju prychodzić i tut starajecca jaje wylić. Kali ja paczuŭ hetaja haraczyja proſby i ſkarhi, kali ſtaŭ na hetom ſwiatom miejſcy i ŭhledziŭ abraz Matki Najmilejszaj, to dapraŭdy pad skuraju majej jak murazki pabiehlili, a ludzi ŭsio nie pierastawali jencyć: „Maryja, Maryja“...

Uſtuchaŭſia ja z wialikaju uwahaj. Na twary czaławieka možna było wycztać głybokaje i ſwieżaje adczućcie usiaho taho, szto jon baczyŭ i czuŭ, a razam—jaho ſzczyruju i prostuju duszu, katoraja radaby padzialicca swaim adczućciem.

Na pahlad było jamu z 40 h. Wysokaja, ŭžo krychu zhorblenaja jaho fihura pakazawala, szto mnoha ŭžo pracy piernios jon na swaich pleczech, apalany twar i mazolistyja ruki dawodzili, szto hetaj czaławiek pracawaŭ na ralli. Adziety byŭ adnakoż gładka i czysta. Doŭha jaszce hawaryli jany ab Czenstachowie ab darozie, ab kraju, ab uradzai... u kancy pani iznoŭ uziała hazetu i ſtała prahladać aposznija wiestki.

— I my kali nie kali czytajem hazety, adazwaŭſia mužczyzna. — Jakija? spytała pani. — Jakija papaduć... i polskija i rasjejskija... — A swaich biełaruskich nie czytacie? — Nie, czasami ano, kali pryjedzie syn naszaho ſusieda z Wilni, dzie jon uczycca, to nam paczytaje pa prostu—ale heta nia ŭſim padabajecca. — Czamu tak? — A chto jaho wiedaje, niejakoż dziŭna i nia swojska... — Ależ wy zaŭ-

siody hetak haworycie i baćki i dziady waszy hetak hawaryli, dyk czamuż swaho rodnaho nie ŭpadabali? — Ot, jak heta skazać pani, my ŭžo tak prywykli: ŭ dware, ŭ kaſciele nam haworuć pa polsku—u wołaſci dy ŭ szkoli—pa rasjejsku. — Kniżak da niðaŭna hetak sama ŭ naszaj mowie nihto i nie baczyŭ, dyk i swajo niejakoż dzikim pakazujecca i nia umieisz czytać jaho...

— Woſ baczycie, a kab wam chtoś bojka czytaŭ pa biełarusku, abo pa polsku ci pa rasjejsku—pa jakomu by wy najlepší zrazumieli? — Janoż wiedama—pa swojemu, pa biełarusku. — Tak i ja dumaju; woſ dzieła hetaho treba wam czaſciej brać u ruki swaje biełaruskija kniżki i hazety, dyk prywykniecie ich dobra czytać, a tady i ŭ czytaŭni henym lepší budziecie rozumieć usio, czymś czytajecie kniżki ŭ czużoj mowie. A trebaż wam wiedać, szto biełaruskaja mowa heta nia joſć, jak nikatoryje dumajuć ſapawanaja polskaja abo rasjejskaja mowa; nie, heta mowa swaja i adwiecznaja. Jej hawaryli wialikije litoŭſkije kniazi i ŭsie ich bajary tak sama i ŭsie pany i ſzlachty. U hetaj mowie pisaliſia usie waźniejszyje hramaty i dakumenty, katoryje i da hetych por prachawalisia ſiam tam, u hetajże mowie byŭ napisany i drukowany Litoŭſki Statut, to znaćzyć kniha zakonau dla Litwy, ŭ katoruju ŭchodziła i ŭsia Bielaruś. Dyk nia treba i nia možna думаć, szto heta mowa mużyckaja i dzieła betaho jaje zabywać, bo janaż takaja samaja dobraja jak i druhije mowy, jana nam dana ad Boha...

Tut iznoŭ zahudzili kalosy; u wahoni padniaŭſia ruch: nikatoryje ſtali paradkawać swaje reczy, bo na druhoj stancii im treba było złazić. Tojeż zrabiła i heta pani, ale skora ŭsio sparadkawała i ſieŭszy pry mužczyńie, szto ſiadzieŭ zadumany hawaryła dalej:

— Tak heta nasza mowa, a szto swajo, to miło. Nie zrażajecie ſie tym, szto s paczatku nia umiejecie czytać, bo i pa polsku abo pa rasjejsku hetak samaż ni ad razu uzialisia czytać, a treba było pierſz nawuczycca, dyk i pa swojemu treba wuczycca, kab z nas nie ſmiejalisia ludzi, szto my swajho czurajemsia. U hetaj że mowie pieſciła nas małych matka, ŭ jej nam pieſni pijała pry naszaj kałyſcy. U joj że i my paczali wyhawarywać pierſzyja ſłowy i jej paſluhawalisia u dziaćinſtwie zusiim nia wiedajuczy jakaja heta mowa.

Ciapier my i wyraſli i tak sama nia ŭsie wiedajem, chto my i jakuju majem

mowu? a treba nam jaje pakachać, jak kachajem nasz kraj, naszu wiosku nasze ũsio rodnaje, bo i hetaż mowa-nasza rodnaja!

Tut maszyna stała i pani, skazaŭszy: „astawajcisia zdarowyja“ wyszła z wahanu.

Maszyna iznoŭ ruszyła, a czaławiek toj doŭha jeszcze stajaŭ kala akna i dumau. Znać słowy tej pani trapili jamu da serca. A ja siedziaczy ũ kutku paŭtaraŭ u dumkach słowy: „My i wyrašli a tak sama nia ũsie wiedajem. chto my i jakuju majem mowu? a treba nam jaje pakachać, jak nasze ũsio rodnaje bo i hetaż mowa—nasza rodnaja“.

A ũspomniŭszy na hetu paniu padumaŭ: sześliwaja ty, maci Bielaruś, bo majesz jaszce ludziej, s takimi dumkami, majesz wieruczych dziaciej, katoryja ciabie nikoli nie zaprucca... sześliwaja bo dla žycia twaho zarnica uschdzić.

Jaśka Rataj.

Św. Jan Kanty Wyznauca.

Radziŭsia u 1397 hadu ũ miasteczku Kenty nidaloka horadu Krakowa z bahatych i wielmi pabożnych baćkoŭ, ad katorych zmałku piraniaŭ hlybokuju wieru i szczyruju pabożnaść. Nawuki pakonczyŭ u Krakoŭskaj Akademii, dzie adznaczaŭsia wialikimi zdolnaściami i pilnaściami i budawaŭ ũsiech tawaryszaŭ žyciom bohobojnym. Za jaho darawitaść Akademia Krakoŭskaja wybrała Jana z Kenty na profesara filazofii. Pašla jon wyświaciŭsia na ksiandza i zrabiŭsia tym bolejš pabożnym i miłasernym, tak, szto niraz ũlasnaje ubrańnie addawaŭ ubohim. Biskup Krakoŭski, widziaczy miłaserdzie Jana dla biednych naznaczyŭ jaho probaszczam u miasteczku Olkusz, dzie byli wialikija dachody, kab Jan mieŭ s czaho ũspamahać hetych biednych. Na hetym probastwie ks. Jan z Kenty jaśnieŭ usimi cnotami, jakich tolki možna žadać ad praŭdziwaho słuhi bożaho. Ale pašla atkazaŭsia ad hetaho probastwa i wiarnuŭsia iznoŭ na profesara u Akademiju.

Za pazwaleńniem biskupa ks. Jan chadziŭ pichatoj aż da Jerozolimy kab adwiedać tyja miejsy, dzie żyŭ i pracawaŭ dziela naszaho zbaŭleńnia i pamior zamuczany na kryżu Zbaŭca nasz Jezus Chrystus. Pašla razouŭ kolki bywaŭ u Rymie tak samo pichatoj. Kali zapytali jaho, czamu tak czasta zadaje sabie ta-

kija ciażkija trudy, Jan atkazaŭ: „Pielhrymki hety buduć maim czyscam, u ich zmywaju hrachi maje“.

U adnej z hetych pielhrymak napali jaho razbojniki i zažadali ũsiech hroszaj. Ks. Jan addaŭ usio, szto mieŭ i kali spytali, ci bolejš ũzo ni maje, atkazaŭ, szto nie; ale pašla prypomniŭ, szto ũ jaho adzieży była zaszyta sztuka zołata, dŭk tady wiarnuŭsia da razbojnikaŭ i pierapraszajuczy ich za mimawolnaja machlarstwa addawaŭ im heta zołata.

Hetkaj pabożnaściami Jana uzruszylisia sercy razbojnikaŭ i jany addali jamu ũsio ad jaho zabranaje, a sami paszli na pakutu.

Jaśniejućy światymi cnotami ks. Jan s Kenty i ũsiech druhich paciahawaŭ da cnoty. Wielmi nienawidziŭ abmowy i ũsiakich wydumkaŭ niapraŭdy na bliźniaho, dziela czaho u swaim pakoi, dzie prymaŭ interesantaŭ napisaŭ pa łacinie: „Infamare cave, quoniam revocare grave“ szto znaczyć: „ściarażysia abhawarawać, bo ciażka adhawarawać“. Za światoje žycio abdaryŭ Jana Boh łaskaj rabić cudy i tak: adzin raz biednaj kabiecie, szto razbiła zbanok z małakom cudoŭna scaliŭ hety zbanok i naczerpaŭszy wady z reczki pieramieniŭ jaje ũ najlepszaje małako. Adzin raz pad czas kazania św. Jana uzniaŭsia pażar. Jon paŭ na kaleni i staŭ malicca i pażar zaraz pahas... U dalejszym kazani ks. Jan skazaŭ, szto narod krakowski pawinien paprawić žycio i szczyra pakutawać za hrachi, bo inaksz, apocz kary pa śmierci czakaje ich kara daczesnaja—straszny pażar Krakowa. Ludzi ni paprawilisia—i zniszczyŭ pażar bolszaju pałowu horadu. Pa hetak światym žyciu, razdaŭszy ũsio na ubohich pamior 24 snieżnia (na kuciu) 1473 l. Światym jaho ahlasiŭ papieź Klemens 13-ty i naznaczyŭ dzień jaho światu na 20 kastrycznika. I pa dziś dzień za jaho pryczynaj nie pierastajuć rabićca roznyje cudy.

Dziela taho, szto św. Jan Kanty byŭ doŭha profesaram u Krakoŭskaj Akademii jon liczycca patronam wuczniat.

Dŭk harnimosia da pryczyny swajackaho nam św. Jana Kantaho, a pry tym starajmosia ninawidzić hrech, tak, jak heta rabiŭ jon. dŭk i my daznajem cudoŭnych skutkaŭ jaho pryczyny.

Madlitwa zwajawała.

U parachwii Konk (u Francii), jak i ũ bolszaj czaści francuskaho kraju narod byŭ da taho sapsuty i zimny na

sprawy wiery szto, z usiej hetaj parachwii tolki nieskolki asob pryhadziło na nabaženstwa da kaścioła i spawiadalisia dy da kamunii prystupali.

Probaszcz hetaj parachwii, nia mohucy skłanić ludziej da žycia relihijnaho swaimi nawukami, katorych ni chto nia słuchaŭ, bo nia prychodzili da kaścioła, wierucy, szto najlepszaje arużże na worahou wiery jość szcyraja i wutrywaja madlitwa celyja niraz noczy prawodziu u kaściele leżucy kryżam pierad aŭtaram s Pr. Sakramentam i postam i inszymi umartwieńniami, łuczanyimi z haraczaj madlitwaj prasiu Boha, ab nawarot jaho parachwianaŭ. Dyk i wysłuchaŭ Boh hetych prošbaŭ.

Byšyzyje ŭ kaściele ŭ manstrancii zamieist Hosteny ubaczyli pastaciju Pana Jezusa. Paczali ab hetym raskazywać druhim, a tady i nidawierki paszli da kaścioła i ŭbaczyšy cud, katory paŭtarašsia czas ad czasu stali nawaroczywacca adzin za druhin i wiaści žycio katalickaje. Ciapier ni tolki ŭ parachwii Konk, ale i ŭ dalszych akolicach narod paczaŭ żyć zusim na nowy ład: Kaścioły ŭ czasie nabaženstwaŭ nie tolki ŭ światy ale i ŭ budnije dni bywajuć poŭny narodam, spawiednicy aźno traszczać ad nacisku prychoźdzących da spowiedzi. Hetak szcyraja madlitwa paboźnaho probaszca ŭ Konk zrabiła toje, czaho nie mahuć zrabić ni samyje haraczaja słowy, ani siła arużża, katoraje moźe czalawieka zastraszyć i nawet žycio jamu adabrać, ale niszdaleje ŭlić wiery ŭ jaho zbuntawany rozum, ani zmiakczyć jaho ćwiordaho serca.

Ab hetym treba pomnić koźnamu wierujuczamu i z usiakimi worahami wajać najbolsz madlitwaj, szczyraj i wutrwalać.

Piszuć da nas.

Pahost Mahileŭsk. huberni, Arszańsk. paw. 1-ho kastrycznika adbyłosia tutaka załażeńnie nowaho kaścioła i paświačeńnie wuhławoho kamienia. Na hetu uraczystaś s celaho pawietu zjechałasia katalickaja duchawienstwa i sabrałosia mnoha narodu.

Kaliś byŭ tut kaścioł Jezuicki. Kali ich wyprawili z Rasiei, tady kaścioł hety zrabili parachwijałnym, ale pašla 1863 hodu hety kaścioł zakryli i ŭ kancy zusim razabrali. S tej pary praz poŭ wieku parachwianie tutejszyje iszli za swaimi patrebami religijnymi u h. Orszu za 15 i boleć wiorst pa drennych daro-

hach. Katalikoŭ že tut nimała. U czatyroch tolki wioskach, ci jak tut kaźuć „dziareŭniach“: Pahoście, Zamaczynie, Źeleźniakach i Zajcewie z bliźszymi zaścienkami naliczajuć 1500 dusz katalikoŭ. Dzieła hetaho kali, stali staracca ab pazwaleńnie na budoŭlu nowaho kaścioła ŭšaści pazwolili na heta,

Budujecca hety kaścioł z palawoho kamienia, katoraho jość na miejscu ŭdawal. Choć katalikoŭ tut i szmat, dzieła katorych kaścioł patrebny, ale bahatych miź imi bliska szto nimasz, dzieła czaho na majstroŭ i roznyje patreby, katorym parachwianie sami nia mohuć zaradzić sabirajuć achwiary i pa druhich parachwijach. Narod tut czysta biełaruski. Jak byli jezuity, to kazali im nawuki pa biełarusku i u czasie procesijaŭ piejali: „O moj Boże, wieru Tabie“ katoruju pieśniu i da hetych por umiejuć napamiać i piauć czasami ŭchacie złašczca starejszyje. 8 hod tamu załażyli tut ziemskuju szkołku u katoraj wuczni biez mała ŭsie kataliki. Wiery wuczacca jany pa biełarusku i ŭsie nawuczajucca napamiać „O moj Boże wieru Tabie“... kab umieć toje, szto ich dziady umieli i ŭ kaściele piejali.

Pry daŭniejszym kaściele było 33 dzisiaciny ziemli, dyk pahoszczanie padawali prošbu ministru ŭnutrynnych spraŭ, kab hetu ziemlu addali nowamu kaściołu. Z ministerstwa była bumaha u katoraj skazana, szto pa zakonu Wysocajsze ŭwierdźnanamu ad 4 marca 1908 hodu „церковныя имуществы, переданныя свѣтскимъ властямъ, возвращаются р.-католическому духовенству возстановляемыхъ костеловъ“... Hetu zakon padaŭ szmat nadziei, szto kali ŭžo pazwolili adbudawać kaścioł dyk i ziemlu addaduć, ale hetaho ni stałosia i, choć aficialnaho atkazu dahetul nimasz, ale, czuwać, pastanoŭlena ziemli nie addawać.

Hrosz.

W. Źamajteli Wilenskaj hub. i paw. Rukonskaj wołaści. Wioska heta maje kala 50 chat s katorych musi sa dzwie tolki jość takija, szto ni przykuplajuć wiasnoj chleba, a reszta ŭsio takija, szto koźnuju wiasnu musiać biehać ad dziełki „Lawona“ da dziełki „Wincela“ ci kaho jeszczu druhoha pazyczyć jakich 10 rubloŭ kab za ich przykupić sabie chleba i przywarku. A szto zakrasy, dyk u Źamajtelach i nia pytaj: kali chto maje jakuju awieczaczkę, dyk zarezaušy jaje kala Usich Światych jak widzisz i zješć, a tam i niszcymnica. Dobra, kali chto maje choć karowy dyk choć pry-

siwić strawu małakom, a chto i hetaho szczęścia ni maja, abo jak karowa zarwieć pierad cialeniam, dyk choć zuby na palicu kładzi.

Czytajuczy hety słowy padumaje chto, szo u Żamajtelach albo Źžo zusim mała ziamli, dyk nima na czym razżyc-ca, albo ziamla nadta blahaja, albo Źsie haspadary wialikija pjanicy... Adnak joś nia hetak: ziamli majuć najbolszaja czastka haspadaroŹ pa 3 — 4 dzisiaciny a reszta pa 7 i pa 15 nawat i ziamla heta choć ni možna skazać, szto Źžo tak i dobraja, ale i ni blahaja. Susiedzi z bliskich zaścienkaŹ na hetkaj samaj ziamli żywuć bahaczami. I nie pjanicy naszy haspadary, choć pry akazii czar-kaj ni hardziać. Kaliś, to Ź wioscy byŹ żydok, szto szynkawaŹ harekaj, nu dyk tady ni adzin padnios jamu czwartak żyta ci aŹsa, abo babku sałomy, ale cia-pier to nichto hetak nia robia, bo żydy żywuć daloka i patajnoha szynku, Bohu dziakawać, nimasz.

Ale nasza biada Ź hetym, szto Źsie Źmiejuć tolki kuryć dy Ź karty hrać, a da raboty dyk ni majuć ni achwoty ni zdolności ni umięłości. Dziela hetaho pola ni Ź paru paharana—pabaranawana dy zasiejana. A kali i robicca heta, dyk jak praz pień kałodu — aby taja sława, szto zrabiuć... Dyk jak pacznie padra-stać toja zboża, dyk pa pałowie s trawoj, albo i bolsz trawy. A kali pawiadzie chto wały ci kania paścić, dyk ni maje uwahi ni na dabro ni na sienażać czu-żuju usio spasio — stopcze. A jak jon druhomu, tak drubi jamu nu dyk u kan-cy nichto niczoha ni maja.

Druhaja pryczyna naszaj biadnoty u tym, szto naszy dzisiacińki rasciahnuty praz kolki wiorst daŹzynioj u wuzińkich szniuroczkach, dziela czaho ich trudna wybaranawać dobra, kab i chacieŹ i hnoju dawiaści trudna. Adzin że s tych, szto chleba nia kuplaje szto wiasnu, maja swaje dzwie dzisiacińki Ź dwuch wia-likich kuskoch. Dyk jaho zasiewy i nie spaszczany, jak druhich i lepiej jon wy-rablaje swajo pola, nu dyk i chleba jon maja. Z hetaho wychodzia, szto treba byłob Źamajtelcam ci zusim razyjścisia na asabniaki, ci prynamsia ziamlu pa rozmiarac na celyja dy wialikija kuski. A zatym mieniej kuryć, a bolejš wuczyc-ca haspadaryć i rabić usio Ź paru i jak treba, dyk i Źsio pojdzie naczaj.

Na Źsiu wiosku nichto ni dastaje ni-jakaj hazety, choć bliska szto Źsie czy-tać umięjuć pa polsku. Ale czytajuć tolki kali, ni kali paszoŹszy da kaścioła, abo pijaŹ s kantyczki na pocharanach

u susieda. Usie majuć charoszyja hałasy da śpiewu.

L. B.

Kaściołnyja wiedamaści.

Pieramieny u duchawieństwie.

Z woli Administratara dyecezii Wi-lenskaj miż duchawieństwam stalisia woś jakija pieramieny: Ks. StanisłaŹ Za-wadzki kapelan seminarij dyecezjalnaj, katory praz dwa hady prabywaŹ za hranicaj dziela papraŹki zdarŹja pryje-chaŹ i zaniaŹ swaju słuźbu, a zamiesz-czajuczy jaho praz hety czas ks. Gaul naznaczany kapelandm kaścioła św. Bar-tłamieja na Zareczy u Wilni, na miejsce ks. Olechny, katory pajedzie u Majsza-hołu na mansionara i ks. Edward Cie-chanoŹski wikary z Nowaj Wilejki pad Wilniaj naznaczany probaszczam u Hniez-na Hrodz. hub. ks. Wiktor Szylkiewicz, szto byŹ pry Daminikanskim kaściele biez abawiazku, bo na heta ni zhadźali-sia Źłaści, ciapier s prymusu wyjechaŹ za hranicu.

U Pieciarbuzie.

Źžo dwa hady jah byŹ atsuniany ad abawiazkaŹ za szkodruju dla prawasła-Źja pracu ks. Antoni Około - Kulak, cia-pier jon dastaŹ pazwaleńnie wyjechać za hranicu. Majecca jon pajechać u Rym i addacca wyszejszym nawukam teo-logii.

Kaścioł katalicki u Serbii.

Spadziewajucca, szto ni zadŹha doj-dzie da skutku umowa (kankordat) miż Stalicaj Apastolskaj i Serbijaj. Serbija maja dać katalickamu kaściołu najbolszuju swabodu, jakoj może żadać ka-scioł ad ciapieraszniaho hasudarstwa. Ka-scioł katalicki u Serbii budzie karystać s poŹnaj nizaleźności i budzie padŹ-ładnym tolki adnamu Papieźu. Usio ka-raleŹstwo Serbija budzie łuczyc-ca Ź a-dzin kaścialny akruh. Na paczatak u Ser-bii budzie 20 parachwii, dzie probasz-czami buduć franciszkancy z Bośnij i Hercehowiny, katoryje umięjuć dobra żyć s prawasłaŹnymi serbami. Pensiju duchawieństwu budzie płacić hasudar-stwo, a parachwii, kali samyja zachoczuć bułuc prymac na siabie czastku hetych ciazaraŹ.

Nawarot na katalictwo.

NidaŹna Ź Syryi pierajszi na kata-lictwo biskup Jakubicki Efrem s 3-ma

ksiandzami. U Mesopotamii 33 wioski zażadali katalickich ksiandzoŭ. U Indyi tak sama zauważajecca prychilnaśe jakubitaŭ da katalicyzmu. Jakubitami hetyje chryścijanie-heretyki zawucca ad imieńnia mniŭcha Jakuba, katory jaszcze u 4-ym wieku sfalszywiŭ nawuku kaścioła katalickaho, za szto i byŭ adluczany ad kaścioła s usimi, chto dzierżaŭsia jaho nawuki.

Szto czuwać.

Wilnia. Na proszłym tydni pry Kazanskaj wulicy u domie № 6 Wilenska je tawarystwo apieki nad biednymi atczyniło nowuju „achronu“ prytułak dla dzieciej № 7. U hety prytułak da dnia jaho atkryćcia zapisałosia ŭžo 100 dzieciej najbolsz dzieci raboczych. Kierawać prytułkam budzie pan S. Renigier.

— Jak ŭžo pisałosia u proszłym № „Biełarusa“ pjanyja nowabrancy u padwórkku wajennaho prysudztwa padniali kryk, a paśla stali bicca, pry czym pabybiwali wokny ŭ haradzkoj uprawie. Na raport palicmejstra hubernatar asztrafawaŭ za heta 4-roch nowobrancaŭ-żydoŭ pa 100 rubloŭ koźnaho, abo pa miesiacu ŭ adsieđku.

Falw. Padhorcy. Reszanskaj woł. Wil. paw. Niechta padpaliŭ budynki jenerała Buturlina. Zhareŭ dom, swiran, humno i ūsio zboże. Szkody zrobiano na 14 tys. rubl.

M. Druja. Wil. hub. Dziśn. paw. Dastali pazwaleńnie ad ministra finansu na adkryćcie u Druj tawarystwa ŭzajemnaho kredytu.

Horadna. U dzień paczatku suda nad żydam Bejlisam u Kijewie hródzienskije żydki sabraŭszysia padhawarywali raboczych zabastawać choć na adzin dzień u znak-pratestu proci henaho sudu. Za heta 11 czaławiek z ich arysztaŭali i hubernatar prysudziŭ ich na 2 i na 3 tydni u adsieđku.

Pinsk. Min. hub. Haradzkaŭa uprawa starajecca ad prawicielstwa dostać 18.400 rubl. padmohi na wajnu s chaleraj.

Ihumien. Minsk. hub. U Ihumienskim pawiecie ŭžo kanczajuć ustrajwać telefonaju sieć kosztam ziemstwa. Maje być ustrojany telefon z Ihumienia i ŭ Minsk.

Reczyca. Minsk. hub. U wioscy Dzieražycach niejkije złydni wyłamali u cerkwi železnuju kratu ŭ aknie i ūlezzszy u siaredzinu cerkwy, razbili pry aŭtary skarbonku i skrynku z hroszami za świeczki. Ukrali 85 rubl. i 10 funtaŭ staraświeckich hroszaj.

Barysau. Minskaj hub. U własnym dwore pamior ś. p. F. Stabroŭski, katory zapisaŭ kasie imieńnia Mianoŭskich 30.000 rubloŭ.

Waukamier. Kow. hub. za nipapraŭlańnie darohaŭ ziemski naczalnik 4-ho uczastka zasudziŭ 55 sielan zapłacić sztrafu ad 25 kap. da 25 rubloŭ—jak kaho.

Pozwał. Kowien. hub. Paniewiesk. paw. Tutejszy addzieł tawarystwa ćwiarozaści „Blaivybe“ ŭžo 2 razy prasi i kowien-skaho hubernatora, kab pazwaliŭ załażyć czytelnju s kniżkami procialkaholnymi, relihijnymi i haspadarskimi i abodwa razy atkazana.

Dinaburh abo Dwinsk. Witebsk. hub. U železna-darożnym szpitali lazać jaszcze 23 achwiary katastrofy pad Dwinskam. 5-ci z ich žycio nia peŭnaje, a drubije pamału papraŭlajecca. Apracza hetych 6 czaławiek ŭžo zusim wyzdaraŭieli.

Maskwa. Aposznimi dniami pamior hanarowy członak maskoŭskaho uniwersytetu pan Nieczajew-Malcew, katory mieŭ szmat pramysłowych fabryk. Umirajućcy jon zapisaŭ i miljon rubloŭ raboczym hetych fabryk.

Warszawa. Uciok z Warszawy znany złotnik F. Kwiecinski pazakładaŭszy u lambardy darahija reczy, dadziaŭsia jamu da raboty i napazyczyŭszy dzie dałosia hroszy. Razam zrabiu jon szalmoŭstwa na 160 tys. rubl. Kwiecinski żyŭ zusim biedna, a ūsie hroszy praihrywaŭ u karty. Woś da czaho karty dawodziac!

— U akolicach Warszawy arysztaŭali majstra falszywych piacirublowych papierkaŭ. U jaho najszli 227 sztuk hetych piacirublowak, zusim koncanych s adnej starany, a druboha boku jeszczecze była czystaja papiera.

— Sierad żydoŭ w Warszawie chodźcie pohalaska, szto niejki arysztant rasijec s Kijawa, siedziaczy u Warszawie u Mokotoŭskim astrozie chwaliŭsia druhim arysztantam, szto bytcym to jon zabiŭ chłopca Andruszu Juszczyńskaho, za katoraho ciapier sudziac u Kijewie żyda Mendela Bejlisa; za hetu rabotu jon i z dwuma tawaryszami mieli dostać wialikija hroszy.

Żydy z niciarpieńniem czakajuć ciapier, szto z hetaho wyjdzie, bo kalibheta była praŭda, dyk sud nad Bejlisam i ūsim żydoŭstwam pawiarnuŭsiab zusim u druhi bok.

Piotrkow. Tutaka skora paczniececa sud nad 23 wialikimi bahaczami żydami, szto padrablali wekseli na imie abywatela Mich. Rohoŭskaho i puścili ich u

chod na sumu paumiljona rubl. Pazwano 160 świadkaŭ.

Lubar. Wołynsk. hub. U hetym miasteczku uwieś torh znachodzicca u rukach żydoŭ. Adzin chryścianin zachacieŭ pastawić pry rynku budku, dla tarhoŭli miasam, dyk dastaŭszy na heta pazwaleńnie pastawiŭ hetu budku ũ subotu i pazwaŭ nawet paliciju, kab czasami żydy nie napali na jaho.

Ale heta niczoha nie pamahło: żydy nia hledziaczy na swajo świata cełaj watahaj kinulisia na hetu budku i pałamali jaje na tresaczki.

Tobolsk (na Sibiry). U kolki pawietach tabolskaj huberni pajawilisia ũ niazliczonaj mnohaści pacuki, myszy i kraty. U adnym miejscy napaśniki hetyje zniszczyli 70 dziesiacin pasiewoŭ.

St. Stepnaja. Władikaŭkazskaj żal. dar. U paniadziela 14 kastrycznika a hadzynie 1-aj minut 20 u noczy skory pojezd № 10 zyszoŭ z rejkaŭ dziela taho, szto tyja byli pazdymanyja i pałożany z boku.

Maszynista, starszy kanduktar i jaka-jaś dziaŭczynka skaleczany. Storaż bahaża Kariajeŭ—zabity na śmierć i kolki pasażyraŭ lohka raniany.

Piecz zleciela ũ roŭ, bahażny wahon zdruzhatany i 3 pasażyrskije wahony zhareli.

Policejskija sabaki szukajuć szelmaŭ, szto zdymali rejki.

Wiestki z zahranicy.

Miz Turcijaj i Hiszpanijaj

pierahawory ab zhodzie nie zakonczany, ale ũžo prychoǳiac da kanca i napeŭna kaniec hety budzie dobry.

Serbija

adnakże pabajałasia pahrozak Austryi i ũsio swajo wojska wyklikała z Albanii.

Bauharyja

iznoŭ czepicca da Serbii. U subotu wojska baŭharsaje zaniało miasteczka Egripalanku, u katoraj było tolki nieskolki czaławiek serbskaho wojska. Z hetaj przyny serbski ũrad praz pasolstwo rasijskaje damahajecca, kab baŭbary zaras że pakinuli hetaje miasteczka.

Zatapieńnie wadzianoj maszyny.

U Botnickaj zatoca kala Helsinforsu razbiłasia ab skału wadzianaja maszyna „West Cunsten“, pry czym zhinuło 40 czaławiek, jechaŭszych hetaj maszynaj.

New-Jork (Ameryka).

U kapalni wuhła pad Dawsonam zahareŭsia haz i praz heta 230 rabotnikaŭ akazalisia adharodżanymi ad świetu.

Dahetul wyratawano tolki 5 czaławiek, ale ratunkowaja rabota idzie szybko i spadziajucca wyratawać usich. Pracawali ũ hetaj kapalni najbolsz italjancy.

Nancy (Francija).

U akolicy Nancy pabilisia da krywi rabotniki niemieckija s francuskimi, dzieła taho, szto niemcy začepiliwali francuzaŭ u rożny sposab, kab jakkoleczy ich razhniawić. Zdajecca Niamiecczyna choczaj wajny z Francijaj.

Szelmoustwy emihracyjnahu Biura „Canadian Pacific“ u Austrii.

Biuro heta zajmalaasia wywozam usich, chto chacieŭ i kaho ũdałasia nahawaryć jechać u Ameryku najbolsz jano wywoziła maładzieży, katoraj treba było iści ũ sałdaty. Kab lepiej nażywicca ad pierażdzajuczych u Ameryku emihracyjnyje ahenty-żydy sabirali narod i raskazywali im, szto skora budzie wajna, katoraja ũsio paniszczyc i pamarnuje, dzieła hetaho lohkawiernyje sielanie pradawali ziarnu za bezcen hetymże żydom, a sami jechali u Brazyliju, ũ paŭdniowaj Ameryce, dzie pieranosiac roznyje biedy i pamirajuć biez pary ũ czużynie. Z zabranych z biura „Canadian Pacific“ listoŭ dawiedalisia, szto na usłuhach hetaho szelmoŭskaho tawarystwa byli nikatoryje pasły z parlamentu i roznyje czynoŭniki palicii i żandarmeryi. Z winawaczanych u należeni da roznych szalmoŭstwaŭ hetaho tawarystwa arysztaowali ũžo bolsz 100 czaławiek.

Pażar u kapalni.

U Bytomiu ũ kapalni Kastelengo praz niasciarożnaść rabocznych uzniaŭsia pażar i abniaŭ usie addziely kapalni. 2 raboczyje dastali śmierć na miescy, 2 začadzili wywodziaczy koni s pad ziemi i dwuch wyratawali.

Nasza haspadarka.

Ci možna puskać świnię na sienażaci?

Jośc haspadary, katoryje za nisztomia puskajuć na sienażać świnię, bo jany ryjuć jaje i wybirajuć karencyki trawy u prydatku paśla treba raŭnawać hetu sienażać i t. d. Druhijeż kažuć

sztu na parytaj z wosieni sienażaci wy-
raście letam jaszczé lepszaja trawa.
Woś cikaŭna wiedać, chto z hetych
dwuch błudzić, a chto na dobrej darozie.
Na lepszej darozie jość toj, chto z wo-
sieni pazwalaje świniam ryć sienażaci,
a hetak jość dziela woś jakich przyczyn.

U koźnaj ziamli, jak na poli, tak i na
sienażaci jość i pawinny być roznyja
soli katoryja ad wady, katoraja tak sa-
ma patrebna, raspuskajucca i dajuć korm
raślinam (na sienażaciach—trawie). He-
tych solaŭ s kaźdym hodam robicca ũsio
miensz i miensz, bo jany i ũ hlyb ucho-
dziać i ũ trawu iduć, a z jeju zabirajucca
s sienażaci na zaŭsiody. Dziela he-
taho sienażaci naszy puszczejuć i ro-
dziać szto raz horaj.

Woś kab paprawić ich, treba byłob
czas ad czasu ich pieraorywać—piera-
baronywać dy padsypać roznych solaŭ,
katorych tam ni chwata, abo prosta na-
wozić hnojam s chlewa. Ale dzie nasz
sielanin zachocze (choć heta badać i
apłaciłasiab) kupłać sztucznyje hnoi na
sienażaci, abo wazić tudy hnoj s chla-
woŭ, kali jaho i na pole nichwata. Ad-
nakże treba prawić sienażaci, bo inaksz
jany i zusim pierastanuć radzić. Dyk
treba rabić toje, szto zmoha. Sienażać
wielmi dobra prawicca, kali jaje pasy-
pać popiełam s pieczy, abo sażaj s ko-
mina. Woś treba hladzić, kab hetaja
reczy nie marnawalisia nikoli. Kali sie-
nażać parać prad zimoj, dyk jana z pa-
wietra nabiaruć u siabie azotu i druhich
solaŭ, a rannij wiasnoj, jak tolki trochi
absochnie jaje pabaranawać, dyk jana
pierszy hod dać trawu praŭda radka-
wuju, ale bolszuju, a na drugi hod i zu-
sim dobra ũraście. Ale prynamsia treba
nam baranawać sienażaci złaszcza dzie
ũžo znachodzićca moch, dyk jana hetak
trochi paprawicca nu i moch pawydzij-
rajecca. Baranawać možna i z wosieni
i wiasnoj. U paruchanuju ziamlu z
siejucca wietram nasieńnia roznych dru-
hich traŭ, katoryja na świeżym miejscy
wyrastuć dobra i budzie bolsz siena.

Ciapier zrazumiela, szto, kali haspa-
dar nia cho:ze ci nimaje czasu arać—
baranawać sienażaciaŭ, dyk ni pawinien
baranić zrabić hetaj raboty świniam,
katoryja wybirajuć kareńni jak raz traŭ
drennych, jak zwaniec, asot i t. p. a
pierapachajuć ziemi i hetak jaje pa-
praŭlajuć. Tolki wiasnoj, złaszcza, kali
ũžo paczynaje padymacca trawa, dyk
ũžo świnię puskać na sienażaci nie lha,

a parytyje wosieńnij abo rannij wias-
noj miejscy treba pryraŭnawać hrablami.

L—k.

Usiaczyna.

Nowaja lekarstwa.

Prawadniku instytutu farmaceutycznaho (ap-
tekarskaho) u Prazie Czeskaj, Biedrouskamu uda-
łosia atkryć nowaja lekarstwa ad chalery. Lekar-
stwam hetym maje być wuhal smataucowy, kato-
ry zusim zabiwa je chalernyje zarazki.

Apteki u pojezdach.

Minister zaleznych daroh (u Rasiei) wydau
rasparadźennje, kab u usich pojezdach ustroić pa-
daroźnyja apteczki. Aprocz hetaho dziela pierszaj
pomaczy zachwareuszym pasażyram majuć być
ustanowlany kazionnyje daktary pa 1-ym na koź-
nyje 100 wiorst czyhunki.

Zahadki.

66. Czyrwony dziedzia pa źerdzie jedzia.
67. Biaz ruk i biaz żytaŭ, a les łomić siłaj.

Razhadki buduć u № 31.

Razhadki da № 29.

64. Daroha. 65. Maroz.

Prykazki.

Żywimo jak braty, rachujmosia jak żydy.
U czużynie i słonca nie jasna świecić.
Tam dobra, dzie nas nimasz.

Żarty.

U walaśnym sudzie.

Czaławiek da pisara: — A czyje heta dziela?
Pisar. — Starszyny.
Czaławiek. — A chto ich budzie razbirać?
Pisar. — Jak to, chto? Wiedama, starszyna.

Swaja poczta.

Panu A. I. Łobaczeuskamu u Pieciarbr-
zie: Atkrytku atrymali prośbu spańia-
jem.

W-namu Ks. J. Borowlku ũ Faszczouće.
List atrymali, szczyra dziakujem. Ale
tekst pryślany panij Ob—skaj zusim
nia tej pieśni.

Panu Kaz. Swajaku. My nia wiedali
dobra waszaho adresu, dziela czaho nia
wiedajem, ci dastali wy 50 ekz. Alka-
holu, szto my dla was wysłali. Budźcie
laskawy pawiedamić.

Panu Janku Lokaju u Minsku. Piszycie,
szto u was czuwać cikaŭnaho. Wiersz
atrymali, prośbu spoŭnim.